

खेसरहा में आरबीएसके टीम ने कस्तूरबा गांधी बालिका विद्यालय में 110 छात्रओं का स्वास्थ्य परीक्षण किया

दैनिक बुद्ध का संदेश

खेसरहा। राष्ट्रीय बाल टीम ने छात्राओं के सामान्य स्वास्थ्य कार्यक्रम (RBSK) के स्वास्थ्य, पोषण स्तर, आंख, कान,



तहत सामुदायिक स्वास्थ्य केंद्र खेसरहा की टीम ने कस्तूरबा गांधी बालिका विद्यालय में स्वास्थ्य परीक्षण शिविर आयोजित किया। शिविर में 110 छात्राओं का स्वास्थ्य परीक्षण किया गया तथा आवश्यकतानुसार निःशुल्क दवाएं वितरित की गईं। स्वास्थ्य

दांत और त्वचा संबंधी समस्याओं की जांच की। जिन छात्राओं में सामान्य स्वास्थ्य संबंधी दिक्कतें पाई गईं, उन्हें मौके पर ही दवा उपलब्ध कराई गई, जबकि कुछ छात्राओं को आगे के उपचार एवं विशेषज्ञ चिकित्सकीय परामर्श के लिए चिन्हित किया गया। स्वास्थ्य परीक्षण टीम में डॉ. के.पी. यादव,

पचमोहनी में लाखों की लागत से बना अन्नपूर्णा भवन अधूरा, शटर का काम बाकी; ग्रामीणों ने जल्द पूरा कराने की उठाई मांग

दैनिक बुद्ध का संदेश



खेसरहा। विकासखंड खेसरहा की ग्राम पंचायत पचमोहनी में लाखों रुपये की लागत से निर्मित अन्नपूर्णा भवन निर्माण के बाद भी पूरी तरह तैयार नहीं हो सका है। भवन में शटर लगाने का कार्य अधूरा होने के कारण संबंधित विभाग को अब तक हैंडओवर नहीं किया गया है। इससे भवन

का संचालन शुरू नहीं हो पाया और ग्रामीणों को योजना का लाभ नहीं मिल रहा है। ग्रामीणों का कहना है कि भवन काफी समय पहले तैयार हो जाना चाहिए था, लेकिन अधूरे निर्माण के कारण इसका उपयोग अब तक शुरू नहीं हो सका। उनका आरोप है कि सरकारी धन से बने इस भवन का लाभ लोगों तक नहीं पहुंच पा

10 अगस्त को चलेगा राष्ट्रीय कृमि मुक्ति अभियान, 1 से 19 वर्ष के बच्चों को खिलाई जाएगी एल्बेंडाजोल की दवा

दैनिक बुद्ध का संदेश सिद्धार्थनगर। 20 जुलाई राष्ट्रीय .मि मुक्ति कार्यक्रम के सफल संचालन को लेकर सोमवार को कलेक्ट्रेट सभागार में जिलाधिकारी शिवशरणप्पा जी. एन. की अध्यक्षता में अंतर्विभागीय समन्वय एवं अभिमुखीकरण बैठक आयोजित हुई। बैठक में जिलाधिकारी ने निर्देश दिए कि अभियान के दौरान कोई भी बच्चा एल्बेंडाजोल की दवा खाने से वंचित न रहे। इसके लिए सभी विभाग माइक्रोप्लान तैयार कर प्रभावी ढंग से कार्य करें। मुख्य चिकित्सा अधिकारी डॉ. प्रमोद कुमार ने बताया कि राष्ट्रीय .मि मुक्ति कार्यक्रम 10 अगस्त 2026 को आयोजित किया जाएगा। अभियान के तहत 1 से 19 वर्ष तक के बच्चों को एल्बेंडाजोल की गोली खिलाई जाएगी। 1 से 2 वर्ष के बच्चों को आधी गोली, 2 से 3 वर्ष तक के बच्चों को एक गोली पीसकर तथा 3 वर्ष से अधिक आयु के बच्चों को एक पूरी गोली दी जाएगी। उन्होंने बताया कि 10



अगस्त को किसी कारणवश छूटे हुए बच्चों को 14 अगस्त 2026 को मॉप-अप दिवस पर दवा खिलाई जाएगी। इसी दिन ई-कवच पोर्टल पर ऑनलाइन फीडिंग भी की जाएगी। बैठक में मुख्य चिकित्सा

डॉ. निकिता यादव, फार्मासिस्ट सम्राट तथा जीएनएम किरण मिश्रा शामिल रहे। टीम ने छात्राओं को व्यक्तिगत स्वच्छता, संतुलित आहार, एनीमिया से बचाव, नियमित स्वास्थ्य जांच और स्वस्थ जीवनशैली अपनाने के प्रति भी जागरूक किया। सीएचसी खेसरहा के अधीक्षक डॉ. संतोष कुमार गुप्ता ने बताया कि राष्ट्रीय बाल स्वास्थ्य कार्यक्रम का उद्देश्य जन्म से 18 वर्ष तक के बच्चों में रोगों, कुपोषण और जन्मजात विकारों की समय रहते पहचान कर उनका उपचार सुनिश्चित करना है। उन्होंने कहा कि विद्यालयों में नियमित स्वास्थ्य परीक्षण से बच्चों के शारीरिक एवं मानसिक विकास को बढ़ावा मिलता है तथा गंभीर बीमारियों का समय पर इलाज संभव हो पाता है। साथ ही अभिभावकों और विद्यालय प्रबंधन से स्वास्थ्य विभाग की योजनाओं का लाभ उठाने की अपील की।

रहा है। ग्रामीण हसरत, रामनयन, बंसी और सद्दाम हुसैन ने बताया कि यदि शेष निर्माण कार्य जल्द पूरा कर भवन संबंधित विभाग को सौंप दिया जाए, तो गांव के लोगों को इसका लाभ मिलना शुरू हो जाएगा। इस संबंध में ग्राम प्रधान गुलनिशा के प्रतिनिधि हनीफ ने बताया कि अन्नपूर्णा भवन में शटर लगाने का कुछ कार्य अभी बाकी है। उन्होंने आश्वासन दिया कि शेष कार्य पूरा होते ही भवन संबंधित विभाग को हैंडओवर कर दिया जाएगा। ग्रामीणों का कहना है कि सरकार ग्रामीण क्षेत्रों में जनहित की योजनाओं को मजबूत करने के लिए करोड़ों रुपये खर्च कर रही है, लेकिन पचमोहनी में अक्षरा पट्ट अन्नपूर्णा भवन योजना के क्रियान्वयन पर सवाल खड़े करता है। उन्होंने प्रशासन से निर्माण कार्य शीघ्र पूरा कर भवन का संचालन शुरू कराने की मांग की है।

बूढ़ी राप्ती के बढ़ते जलस्तर ने बढ़ाई चिंता, जोगिया क्षेत्र के करीब तीन दर्जन गांवों पर मंडराया बाढ़ का खतरा

लगातार बढ़ रहा नदी का पानी, मौसम विभाग के अलर्ट के बाद तटवर्ती गांवों के ग्रामीण सतर्क

दैनिक बुद्ध का संदेश

रवि जायसवाल



सिद्धार्थनगर/जोगिया। लगातार हो रही बारिश के बीच बूढ़ी राप्ती नदी का जलस्तर तेजी से बढ़ने लगा है। नदी में बढ़ते पानी को देखकर जोगिया ब्लॉक क्षेत्र के तटवर्ती और निचले इलाकों में बसे ग्रामीणों की चिंता

बढ़ गई है। मौसम विभाग की ओर से भारी बारिश को लेकर जारी अलर्ट ने लोगों की बेचौनी और बढ़ा दी है। ग्रामीण नदी के बदलते रुख और बढ़ते जलस्तर पर लगातार नजर बनाए हुए हैं। बूढ़ी राप्ती के आसपास बसे

जोगिया, महुवा, लखनापार, तानजवा, हड़कौली, दोहनी, भुतहिया, बगरा पटखौली और हरनी बुजुर्ग सहित करीब तीन दर्जन गांवों के लोगों में संभावित बाढ़ को लेकर चिंता का माहौल है। ग्रामीणों को आशंका है कि यदि बारिश का सिलसिला इसी तरह जारी रहा और नदी का जलस्तर लगातार बढ़ता रहा तो निचले इलाकों में पानी पहुंचने से मुश्किलें बढ़ सकती हैं। नदी का पानी तेजी से बढ़ने के कारण तटवर्ती क्षेत्रों में रहने वाले लोग विशेष रूप से सतर्क हैं। ग्रामीणों

की नजर खेत-खलिहानों, संपर्क मार्गों और निचले इलाकों पर टिकी हुई है। जलस्तर में और वृद्धि होने की स्थिति में खेती-किसानी के साथ ग्रामीण आवागमन भी प्रभावित होने की आशंका जताई जा रही है। बारिश और नदी के बढ़ते जलस्तर को देखते हुए आने वाले समय को महत्वपूर्ण माना जा रहा है। यदि ऊपरी क्षेत्रों में भारी बारिश जारी रहती है तो बूढ़ी राप्ती के जलस्तर में और बढ़ोतरी हो सकती है। ऐसे में नदी किनारे बसे गांवों के लोगों

की चिंता स्वाभाविक रूप से बढ़ती जा रही है। फिलहाल ग्रामीण हालात पर नजर बनाए हुए हैं और प्रशासन से भी नदी के जलस्तर की लगातार निगरानी के साथ संवेदनशील क्षेत्रों में समय रहते आवश्यक तैयारियां सुनिश्चित करने की उम्मीद कर रहे हैं। बूढ़ी राप्ती का बढ़ता पानी फिलहाल जोगिया क्षेत्र के लोगों के लिए चिंता का बड़ा कारण बना हुआ है। आने वाले घंटों में नदी का रुख क्या होगा, इस पर तटवर्ती गांवों के ग्रामीणों की निगाहें टिकी हुई हैं।

स्वास्थ्य योजनाओं की समीक्षा में सख्त हुए डीएम, घर पर प्रसव रोकने और आयुष्मान कार्ड का लक्ष्य जल्द पूरा करने के निर्देश

दैनिक बुद्ध का संदेश

सिद्धार्थनगर। जिला स्वास्थ्य समिति (डी0एच0एस0) एवं स्वास्थ्य विभाग से संबंधित योजनाओं की समीक्षा बैठक जिलाधिकारी शिवशरणप्पा जीएन की अध्यक्षता में कलेक्ट्रेट सभागार में सम्पन्न हुई। बैठक की अध्यक्षता करते हुए जिलाधिकारी शिवशरणप्पा जीएन द्वारा समीक्षा के दौरान आयुष्मान कार्ड बनाने की प्रगति की समीक्षा किया गया। आयुष्मान कार्ड में प्रगति लाकर लक्ष्य पूर्ण करने का निर्देश दिया। जिलाधिकारी ने उपमुख्य चिकित्सा अधिकारी को क्षेत्र भ्रमण करने हेतु निर्देश दिया। इसके साथ ही साथ आयुष्मान सेन्टर समय से खुले। जिलाधिकारी ने समस्त एमओआईसी को निर्देश दिया कि जो आशा डिलीवरी नहीं करा रही है उन्हें चिन्हित कर नोटिस निर्गत करने का निर्देश दिया। जिलाधिकारी ने निर्देश दिया कि सभी

एमओआईसी सुनिश्चित कर ले कि डिलीवरी घर पर नहीं होना चाहिए। सभी गर्भवती महिलाओं का प्रसव अस्पताल में ही हो। घर पर प्रसव होने पर एमओआईसी जिम्मेदार होंगे। एनबीएसयू को 24 घंटे सक्रिय करें जिससे कोई भी गर्भवती महिला व उसके परिजन सम्पर्क कर सहायता प्राप्त कर सकें। जननी सुरक्षा योजना में फीडिंग कम पाये जाने पर कड़ी नाराजगी व्यक्त करते हुए उपमुख्य चिकित्सा अधिकारी डा0 आर0जी0 सिंह का स्पष्टीकरण प्राप्त करने का निर्देश दिया। सभी एमओआईसी वार रूम का निरीक्षण करें। बीएचएनडी दिवस में कम एचआरपी वाली गर्भवती महिलाओं को चिन्हित कर उनका बेहतर इलाज कराये और सावधानियां बरतने का सलाह दें। बीएचएनडी दिवस में सभी लोग जाये। एएनएम,

आशा व सीएचओ को सभी प्रकार किट उपलब्ध कराने का निर्देश दिया। बीएचएनडी दिवस में एएनएम व सीएचओ मिलकर

इसमें किसी भी प्रकार की लापरवाही नहीं होना चाहिए। एएनएम और आशा के साथ बैठक करें। मातृ एवं शिशु मृत्यु



कार्य करें। काम न करने वाले डाक्टर/ सीएचओ/आशा/ एएनएम को नोटिस निर्गत करने का निर्देश दिया। टीकाकरण का लक्ष्य पूर्ण करते हुए शत-प्रतिशत डाटा फीडिंग कराने का निर्देश दिया। फ्रीडिंग में सही मोबाइल नम्बर लिखे।

दर को कम करने के सम्बन्ध में समीक्षा की गयी। जिलाधिकारी शिवशरणप्पा जीएन द्वारा अनटाइड फन्ड, परिवार नियोजन, टीकाकरण अभियान, पी0सी0पी0एन0डी0टी0, रोगी कल्याण समिति, हेल्थ वेलनेस सेन्टर, आदि की समीक्षा की

गयी। जिलाधिकारी ने समस्त प्रभारी चिकित्सा अधिकारियों को निर्देश दिया कि किसी भी मरीज को परेशान न किया जाये बाहर की दवायें न लिखें। सभी विकास खण्डों में पब्लिक नोटिफिकेशन में लक्षण युक्त टी.बी. के मरीजों को चिन्हित करें। जिलाधिकारी ने मुख्य चिकित्सा अधिकारी एवं मुख्य चिकित्सा अधीक्षक को निर्देश दिया कि वार रूम का निरीक्षण करें। इमरजेंसी में फेरल रजिस्टर में मरीजों का डाटा अंकित करने का निर्देश दिया। इस बैठक में उपरोक्त के मुख्य चिकित्सा अधिकारी डॉ0 प्रमोद कुमार, जिला पंचायत राज अधिकारी वाचस्पति झा, जिला बेसिक शिक्षा अधिकारी शैलेश कुमार, डैम राजेश मिश्रा, डी0सी0पी0एम0, समस्त सीएचसी/पीएचसी के एम0ओ0आईसी0, बीपीएम, बीसीपीएम, आदि उपस्थित थे।

जगद्गुरु शंकराचार्य स्वामी अविमुक्तेश्वरानंद सरस्वती का भव्य स्वागत, श्रद्धालुओं ने लिया आशीर्वाद

दैनिक बुद्ध का संदेश

सिद्धार्थनगर। जगद्गुरु शंकराचार्य स्वामी अविमुक्तेश्वरानंद सरस्वती जी महाराज का विधानसभा क्षेत्र स्थित ण गार्डन मेरिज हॉल में भव्य



स्वागत एवं अभिनंदन किया गया। इस अवसर पर अखिल भारतीय ब्राह्मण महासभा के राष्ट्रीय उपाध्यक्ष एवं सर्वजन हित पार्टी के राष्ट्रीय अध्यक्ष पंडित श्याम नारायण चौबे, नीरज मिश्रा सहित अनेक गणमान्य लोग उपस्थित रहे। कार्यक्रम में बड़ी संख्या में श्रद्धालु, संत-महात्मा, सामाजिक कार्यकर्ता और क्षेत्रीय नागरिक शामिल हुए। श्रद्धालुओं ने जयघोष, पुष्पवर्षा, वैदिक विधि-विधान से गौ माता का पूजन तथा चरण वंदन कर जगद्गुरु शंकराचार्य का स्वागत किया और उनका आशीर्वाद प्राप्त किया। इस अवसर पर अखिल भारतीय ब्राह्मण महासभा कल्याण परिषद एवं सर्वजन हित पार्टी, सिद्धार्थनगर के जिला अध्यक्ष पंडित सुधीर पांडे श्फरसा बाबा सहित संगठन के अन्य पदाधिकारी और कार्यकर्ता भी मौजूद रहे।

22 जुलाई को सिद्धार्थनगर में लगेगा एक दिवसीय रोजगार मेला, मारुति सुजुकी कंपनी करेगी भर्ती

दैनिक बुद्ध का संदेश

सिद्धार्थनगर। जिला सेवायोजन कार्यालय, सिद्धार्थनगर के तत्वावधान में 22 जुलाई 2026 को प्रातः 10 बजे जिला सेवायोजन कार्यालय परिसर में एक दिवसीय रोजगार मेले का आयोजन किया जाएगा। रोजगार मेले में एसकेएच हाई-टेक (मारुति सुजुकी) प्राइवेट लिमिटेड द्वारा पुरुष एवं महिला अभ्यर्थियों की भर्ती की जाएगी। भर्ती के लिए हाईस्कूल, इंटरमीडिएट, आईटीआई एवं डिप्लोमा उत्तीर्ण अभ्यर्थी पात्र होंगे। चयन प्रक्रिया साक्षात्कार के माध्यम से होगी तथा अभ्यर्थियों की आयु 18 से 40 वर्ष निर्धारित की गई है। इच्छुक अभ्यर्थी अपने बायोडाटा, आधार कार्ड तथा पासपोर्ट साइज फोटो के साथ रोजगार मेले में निःशुल्क प्रतिभाग कर सकते हैं। इस भर्ती के लिए किसी प्रकार का मार्ग व्यय देय नहीं होगा। जिला सेवायोजन अधिकारी ने बताया कि अधिक जानकारी के लिए कार्यालय के प्रधान सहायक श्री हरिश्चन्द्र से मोबाइल नंबर 8318338392 एवं 8931064599 पर संपर्क किया जा सकता है

वसूली वारंट में फरार चल रहे आरोपी को खेसरहा पुलिस ने दबोचा, न्यायालय भेजा



कार्रवाई में उपनिरीक्षक अंगद कुमार प्रेमी, कास्टेबल अखिलेश कुमार तथा कास्टेबल कमलेश सिंह की सक्रिय भूमिका रही। पुलिस अधिकारियों ने बताया कि अपराधियों एवं वारंटियों के विरुद्ध अभियान आगे भी लगातार जारी रहेगा।

दैनिक बुद्ध का संदेश

खेसरहा। अपराध एवं अपराधियों के विरुद्ध चलाए जा रहे अभियान के तहत थाना खेसरहा पुलिस ने वसूली वारंट के एक वारंटी को गिरतार कर न्यायालय भेज दिया। पुलिस की इस कार्रवाई से क्षेत्र में कानून व्यवस्था को लेकर सख्ती का संदेश गया है। वरिष्ठ पुलिस अधीक्षक डॉ. अभिषेक महाजन के निर्देश पर, अपर पुलिस अधीक्षक प्रशांत कुमार प्रसाद के निर्देशन तथा क्षेत्राधिकारी बांसी शुबेन्डु सिंह के पर्यवेक्षण में थानाध्यक्ष अनूप कुमार मिश्र के नेतृत्व में पुलिस टीम ने सोमवार को कार्रवाई करते हुए माननीय प्रधान न्यायाधीश, गोरखपुर द्वारा जारी वसूली वारंट के अनुपालन में बजरंगी पुत्र अदालती, निवासी ग्राम कैथवलिया, थाना खेसरहा, जनपद सिद्धार्थनगर को गिरतार किया। गिरतारी के बाद आरोपी को आवश्यक विधिक कार्रवाई पूरी कर माननीय न्यायालय गोरखपुर भेज दिया गया। इस



कि हल्की बारिश में भी यह मार्ग दलदल में तब्दील हो जाता है, जिससे खेतों तक पहुंचना मुश्किल हो जाता है। क्षेत्र पंचायत सदस्य अमरनाथ यादव ने बताया कि उन्होंने ग्रामीणों की समस्या को देखते हुए खंड विकास अधिकारी को पत्र देकर मार्ग की मरम्मत कराने की मांग की है। उन्होंने कहा कि यदि शीघ्र कार्रवाई नहीं हुई तो वह अपने स्तर से भी रास्ते की मरम्मत कराने का प्रयास करेंगे, ताकि लोगों को राहत मिल सके। ग्रामीणों ने जिला प्रशासन और पंचायत विभाग से बरसात के दौरान आवागमन सुगम बनाने के लिए मार्ग का खड़जा या रोड़ीकरण कराने की मांग की है।

सम्पादकीय

गाड़ी मालिकों को भी स्वेच्छा से इसमें शामिल करने के लिये प्रोत्साहित करना होगा । तमाम परिवारों के लिये, पुरानी गाड़ी सिर्फ घटती कीमत वाली संपत्ति नहीं है, बल्कि रोजी-रोटी का जरिया भी होती है। जब तक उन्हें उचित मुआवजा,आसान प्रक्रियाएं और अधिात स्क्रेपिंग सेंटर्स तक सुविधाजनक पहुंच नहीं मिलेगी, तब तक कई लोग अनौपचारिक सेक्टर पर ही निर्भर रहेंगे। ऐसे में ...

कजरी : लोकगीतों की रानी

बारिश की फुहारों के साथ ही चारों तरफ उल्लास छा जाता है। जहां प्रकृति नित नये रंग बदलती है वहीं पेड़-पौधे, जीव-जन्तु, धरा सभी की रंगत देखते ही बनती है। प्रकृति के साथ ही हर कोई झूम उठता है। इस मौसम में कजरी के बोल भला किसे प्रिय नहीं होंगे। लेकिन गांव के बगीचे में पेंग मारकर झूले झूलती महिलाएं और ऐसे ही अनेक नजारे किसे नहीं आकर्षित करते। ‘लोकगीतों की रानी’ कजरी सिर्फ गायन भर नहीं है बल्कि यह सावन मौसम की सुन्दरता और उल्लास का उत्सवधर्मी पर्व है। भादों मास पिया मोर नहीं आये। रतिया देखी सवनवा ना। यही नहीं, जिसके पति सेना में या बाहर परदेस में नौकरी करते हैं, घर लौटने पर उनके सांवले पड़े चेहरे को देखकर पत्नियां कजरी के बोलों में गाती हैंकूगौर-गौर गइले पिया, आयो हुईका करिया, नौकरिया पिया छोड़ दे ना। एक मान्यता के अनुसार पति विरह में पत्नियां देवी ‘कजमल’ के चरणों में रोते हुए गाती हैं, वही गान कजरी के रूप में प्रसिद्ध हैकूसावन हे सखी सगरो सुहावन। रिमझिम बरसेला मेघ हे, सबके बलमउवा घर अइलन, हमरो बलम परदेस रे। शास्त्रीय व उपशास्त्रीय बंदिशों से रची कजरी अभी भी उत्तर प्रदेश के कुछ अंचलों की खास लोक संगीत विधा है। विंध्य क्षेत्र में गायी जाने वाली मिर्जापुरी कजरी की अपनी अलग पहचान है। अपनी अनूठी सांस्कृतिक परम्पराओं के कारण मशहूर मिर्जापुरी कजरी को ही ज्यादातर मंचीय गायक गाना पसन्द करते हैं। इसमें सखी-सहेलियों, भाभी-ननद के आपसी रिश्तों की मिठास और छेड़छाड़ के साथ सावन की मस्ती का रंग घुला होता है। विंध्य क्षेत्र में पारम्परिक कजरी ६ जुनों में झूला झूलती और सावन भादो मास में रात में चौपालों में जाकर स्त्रियां उत्सव मनाती हैं। इस कजरी की सबसे बड़ी विशेषता यह है कि यह पीढ़ी दर पीढ़ी चलती हैं और इसकी धुनों व पद्धति को नहीं बदला। ऐसा नहीं है कि कजरी सिर्फ बनारस, मिर्जापुर और गोरखपुर के अंचलों तक ही सीमित है बल्कि इलाहाबाद और अवध अंचल भी इसकी सुमधुरता से अछूते नहीं हैं। कजरी सिर्फ गाई नहीं जाती बल्कि खेली भी जाती है। इसकी सर्वाधिक विशिष्ट शैली ‘६ जुनमुनिया’ है, जिसमें महिलाएं झुककर एक-दूसरे से जुड़ी हुई अर्धवृत्त में नृत्य करती हैं। कजरी हमारी जनचेतना की परिचायक है और जब तक धरती पर हरियाली रहेगी कजरी जीवित रहेगी।

शायद अब समय आ गया है कि आप अपनी पसंदीदा किताब श्जूलियस सीजरश् को फिर से पढ़ें। बंगाल में, तृणमूल कांग्रेस नेता मदन मित्रा- जिन्होंने कभी ममता बनर्जी के प्रति वफादारी की कसम खाई थी और टीएमसी से अलग हुए गुट के नेता रिताब्रत बनर्जी को ऐसी गालियां दी थीं जिन्हें सुनकर शरम आ जाए-उन्होंने इसके एक दिन बाद ही पाला बदल लिया और रिताब्रत बनर्जी के साथ चले गए...

निस्संदेह नीट परीक्षा में हुई गड़बड़ी की जिम्मेदारी तय करने व कार्रवाई को लेकर सोनम वांगचुक के आमरण अनशन पर अलग-अलग राय हो सकती है। एक तरफ उनकी सेहत पर चिंता जताती याचिका व विपक्ष की सलाह। दूसरी ओर राजनीतिक चुप्पी। वहीं अनुच्छेद 370, परिसीमन और महिला आरक्षण जैसे मुद्दों पर दलों के भीतर मतभेद जारी हैं। संसद का परिदृश्य जोड़तोड़ से बदल रहा है, जबकि वांगचुक का संघर्ष नजरअंदाज सा है। दिल्ली के बीचों-बीच जंतर-मंतर से बस थोड़ी ही दूर, जहां सोनम वांगचुक भूख हड़ताल पर बैठे थे, भारत की संसद है जो जल्द ही शुरू होने वाले मौनसून सत्र की तैयारी कर रही थी। शिक्षा मंत्री धर्मेंद्र प्रधान के इस्तीफे की मांग को लेकर वांगचुक का अनशन 21वें दिन में प्रवेश कर गया था। उसके दो दिन पहले एक जनहित याचिकाकर्ता ने कहा था कि अगर उन्हें जल्द ही कुछ खाने को नहीं मिला, तो उनका जीवन संकट में पड़ सकता है। एक मेडिकल टीम वहां मौजूद रही और विपक्ष के कई नेता सोनम से

हड़ताल खत्म करने को कह रहे थे य उनका कहना था कि उन्होंने अपनी बात रख दी है, लेकिन दिल्ली के दिल में भारी सन्नाटा पसरा रहा। क्या सोनम वांगचुक को उनके हालात पर छोड़ दिया जाना चाहिये? आखधिकार, किसी ने उनसे धर्मेंद्र प्रधान के इस्तीफे की मांग करते हुए आमरण अनशन करने के लिए नहीं कहा। कुछ लोग कहेंगे कि इस हड़ताल में दबाव बनाने की नीति जैसा कुछ है, तो कुछ इसे ताकतवर लोगों की दुनिया में जनता की निराशा की पुकार मानेंगे। निश्चित रूप से, वांगचुक और उनके साथियों का मानना है कि नीट परीक्षाओं में हुई गड़बड़ी के लिए किसी को तो जिम्मेदार ठहराया जाना चाहिए, वे गड़बड़ियां जिन्हें टाला जा सकता था और जिसने लाखों छात्रों को प्रभावित किया है। कुछ लोगों पर कार्रवाई होनी चाहिए-वरना इतने हंगामे और गुस्से का क्या मतलब था अगर इसका कोई



नतीजा नहीं निकलने वाला?

जंतर-मंतर पर वांगचुक के धरना स्थल (अब पुलिस हिरासत में अस्पताल में उपचारा्ा) के पास ही, मौनसून सत्र की शुरुआत वाले दिन जम्मू-कश्मीर के मुख्यमंत्री उमर अब्दुल्ला केंद्र सरकार द्वारा राज्य का दर्जा बहाल करने से इनकार करने के विरोध में एक दिन का प्रदर्शन करने की योजना बना रहे थे। हालांकि उमर को तब तक प्रदर्शन करने की अनुमति नहीं मिली थी। इतना ही नहीं,श्रीनगर से उनकी पार्टी के सांसद आगा रुहुल्लाह मेहदी ने उमर पर अनुच्छेद

पुराने वाहनों के निस्तारण हेतु भरोसा जरूरी

हरियाणा में पुराने वाहनों को चलन से बाहर करने के लिये सरकार ने जिन प्रोत्साहन स्कीमों की घोषणआ की है, वह समय की जरूरत है। हरियाणा सरकार ने वैज्ञानिक तरीके से गाड़ियों को स्क्रेप करने के लिये पांच प्रोत्साहन योजनाएं शुरू करने का फैसला किया है। जो पुरानी गाड़ियों को देखने के नजरिये में महत्वपूर्ण बदलाव ला सकती हैं। दरअसल, पुरानी हो चुकी गाड़ियों को सिर्फ कबाड़ नहीं माना जाना चाहिए, यदि उनका कायदे से निस्तारण हो तो आर्थिक लाभ के साथ पर्यावरण की रक्षा भी की जा सकती है। कुछ लोग अपने वाहन की देखभाल इतने कायदे से करते हैं कि उसे कबाड़ कहना, उनकी भावना को ठेस पहुंचाने जैसा है। दरअसल, अब राज्य सरकार की नई पॉलिसी इन वाहनों को कबाड़ मानने के बजाय, उन्हें रीसाइकिल होने वाले मेटैरियल, ग्रीन जॉब्स प्रदाता और साफ हवा के स्रोत के रूप में दर्शाती है। निस्संदेह,यह कदम अर्थव्यवस्था में योगदान की दिशा में एक स्वागत योग्य कदम है। दरअसल, केंद्रीय सड़क परिवहन और राजमार्ग मंत्रालय के अनुसार, भारत में 3.4 करोड़ से अधिक पुराने वाहन हैं। जिनमें दो करोड़ दो पहिया और 1.2 करोड़ चार-पहिया वाहन शामिल हैं। इनमें बड़ी संख्या में वाहन अभी सड़कों में चलाए जा रहे हैं। दरअसल, पुरानी गाड़ियां नये मॉडल की तुलना में काफी अधिक मात्रा में पार्टिकुलेट मैटर, नाइट्रोजन ऑक्साइड और कार्बन मोनोऑक्साइड छोड़ती हैं। जिससे एक ओर वायु प्रदूषण बढ़ता है, वहीं लोगों के स्वास्थ्य पर भी प्रतिकूल असर पड़ता है। दरअसल, वैज्ञानिक स्क्रेपिंग से कीमती स्टील, एल्युमीनियम, तांबा और प्लास्टिक को दोबारा से हासिल किया जा सकता

है। जिससे नये कच्चे माल पर निर्भरता कम हो सकती है। साथ ही उत्पादन में ऊर्जा की खपत भी घटती है। दरअसल, हरियाणा सरकार की प्रोत्साहन योजनाएं — कैपिटल सब्सिडी, स्टॉप ड्यूटी की वापसी,एसजीएसटी रिफंड, ब्याज में मदद और रिकल डेवलपमेंट— अधिकृत स्क्रेपिंग और रीसाइक्लिंग सुविधाओं में निवेश को आकर्षित करने के लिये बनायी गई है। लेकिन इस पॉलिसी की सफलता सिर्फ इंडस्ट्री की भागीदारी पर ही निर्भर नहीं करेगी। गाड़ी मालिकों को भी स्वेच्छा से इसमें शामिल करने के लिये प्रोत्साहित करना होगा। तमाम परिवारों के लिये, पुरानी गाड़ी सिर्फ घटती कीमत वाली संपत्ति नहीं है, बल्कि रोजी-रोटी का जरिया भी होती है। जब तक उन्हें उचित मुआवजा,आसान प्रक्रियाएं और अधिकृत स्क्रेपिंग सेंटर्स तक सुविध्ाजनक पहुंच नहीं मिलेगी, तब तक कई लोग अनौपचारिक सेक्टर पर ही निर्भर रहेंगे। ऐसे में गैर-कानूनी तौर पर गाड़ियों को तोड़ने वालों के खिलाफ सख्त कार्रवाई हो। वहीं लोगों को जागरूक बनाने और स्वेच्छा से स्क्रेपिंग के लिये प्रोत्साहित करने की जरूरत है। निस्संदेह, सिर्फ नियम बनाने से हवा को साफ नहीं किया जा सकता। इसके लिये ऐसी नीतियां बनें, जो आर्थिक रूप से व्यावहारिक,पर्यावरण के अनुकूल और सामाजिक रूप से निष्पक्ष हों। यदि हरियाणा सरकार की पहल लक्ष्यों के बीच संतुलन बना पाती है तो यह टिकाऊ गतिशीलता के लिये एक राष्ट्रीय मॉडल बन सकता है। फिर बीते कल की गाड़ियां आने वाले कल के लिये संसाधन बन सकती हैं।

दिल और दिमाग के संतुलन से हासिल कामयाबी

वहीं जब दोनों का संतुलन बन जाता है, तो कार्य अधिक सुंदरता और सफलता के साथ पूर्ण होता है। जापानी दर्शन कोकोरो का यह संगम व्यक्ति को एक संतुलित इंसान बनाने में महत्वपूर्ण भूमिका निभाता है। यदि कोई व्यक्ति केवल मस्तिष्क से ही सोचेगा, तो वह अत्यधिक स्वार्थी बन सकता है। वहीं यदि वह केवल दिल से सोचेगा, तो बहकावे में आ सकता है और ठोस निर्णय नहीं ले पाएगा। दिल और दिमाग दोनों की ...

यदि कोई व्यक्ति केवल मस्तिष्क से ही सोचेगा, तो वह स्वार्थी बन सकता है। वहीं यदि वह केवल दिल से सोचेगा, तो बहकावे में आ सकता है और ठोस निर्णय नहीं ले पाएगा। दिल और दिमाग—दोनों की सूझबूझ से चलने वाला व्यक्ति नए रास्ते व पहचान बनाता है। प्रत्येक व्यक्ति के शरीर में हृदय और मस्तिष्क का निवास होता है। दोनों पर साहित्यकारों एवं कवियों ने दुनियाभर में असंख्य नज़्में और रचनाएं लिखी हैं। दिल दर्पण—सा नाजुक होता है, जो टूटकर बिखर जाता है और उसकी किरचें पूरे मन में धंस जाती हैं। वहीं मस्तिष्क को दिल का घुड़सवार माना जाता है। अक्सर लोग कहते हैं कि जो व्यक्ति मस्तिष्क के बल पर चलता है, वह दिल को काबू में रखना जानता है। वहीं जो लोग दिल को प्राथमिकता देते हैं, वे कई बार जीवन के कठिन रास्तों पर डगमगा जाते हैं। मगर जापानी दर्शन में कोकोरो कहता है कि, ‘सोच और भावनाएं एक साथ जन्म लेती हैं।’ कोकोरो दिल और दिमाग दोनों को एक मानता है। विचारकों का भी इस विषय में अलग-अलग मत है। फ्रांसीसी दार्शनिक रेने डेकार्ट मस्तिष्क को सत्य तक पहुंचने का एकमात्र साधन मानते हैं, वहीं फ्रांसीसी दार्शनिक ब्लेज पास्कल का कहना है कि, ‘दिल के पास अपने ऐसे तर्क होते हैं जिन्हें दिमाग कभी नहीं समझ सकता।’ इस दर्शन

की जड़ें जापान के दो प्रमुख दर्शनों से जुड़ी हुई हैं। इनमें एक है शिंतो दर्शन और दूसरा जेन दर्शन। शिंतो दर्शन का मानना है कि



‘प्रकृति की प्रत्येक वस्तु में एक जीवंत ऊर्जा विद्यमान है। मनुष्य का कोकोरो अर्थात् दिल और दिमाग भी उसी ब्रह्मांडीय ऊर्जा का हिस्सा है, जो बुद्धि और भावकृदोनों से समृद्ध है।’ जेन दर्शन में ‘शिन’ का अर्थ हैकूमूल स्वभाव। यह सिखाता है कि सत्य को केवल तर्क या केवल दिल से नहीं समझा जा सकता। सत्य का बोध तभी होता है, जब दोनों एक होकर शांत हो जाते हैं। जीवन में भी अनेक ऐसे लोग होते हैं, जो दिल और दिमाग दोनों का संतुलित उपयोग करते हुए सफलता के नए कीर्तिमान स्थापित करते हैं और कोकोरो की अवधारणा को सही सिद्ध करते हैं। पंजाब के 25 वर्षीय गुरिंदरवीर

के गुरिंदरवीर और ओडिशा के अनिमेष के बीच अत्यंत रोचक मुकाबला देखने को मिला। अनिमेष अपने पिछले वर्ष बनाए गए 10.18 सेकंड के राष्ट्रीय रिकॉर्ड के साथ प्रतियोगिता के प्रबल दावेदार थे। गुरिंदरवीर ने शुरुआती सेमीफाइनल हीट में इसे 10.17 सेकंड तक पहुंचा दिया। लेकिन केवल पांच मिनट बाद 22 वर्षीय अनिमेष ने दूसरे सेमीफाइनल हीट में 10.15 सेकंड का समय निकालकर रिकॉर्ड फिर अपने नाम कर लिया। इसके बाद फाइनल में गुरिंदरवीर ने 10.09 सेकंड का समय निकालते हुए नया राष्ट्रीय रिकॉर्ड बनाया और चारों ओर अपनी प्रतिभा का लोहा मनवा दिया। गुरिंदरवीर सिंह और अनिमेष

दोनों अच्छे मित्र भी हैं। उनकी मित्रता में दिल और दिमागकूदोनों में से कौन अधिक प्रभावी रहता है? इस प्रश्न पर गुरिंदरवीर सिंह मुस्कराते हुए कहते हैं, ‘दिल और दिमाग दोनों का तालमेल बराबर काम करता है। तर्क, सोच और भावनाएं एक साथ ही शरीर में उमड़-घुमड़ रही होती हैं। ऐसे में यदि उनमें संतुलन न बनाया जाए तो बहुत—सी चीजें बिखर जाती हैं।’ इस दौड़ में उनके दिल और दिमाग के सामंजस्य ने ही उन्हें अपने मित्र का रिकॉर्ड तोड़ने के लिए प्रेरित किया। जापानी सोच के अनुसार विचार और भावनाएं अलग-अलग नहीं रह सकते। तार्किक निर्णय लेते समय भी भावनाएं साथ जुड़ी रहती हैं। कई बार जब भावनाएं या विचार एक—दूसरे पर हावी होने लगते हैं, तो कुछ—न—कुछ अवश्य टूटता है। वहीं जब दोनों का संतुलन बन जाता है, तो कार्य अधिा सुंदरता और सफलता के साथ पूर्ण होता है। जापानी दर्शन कोकोरो का यह संगम व्यक्ति को एक संतुलित इंसान बनाने में महत्वपूर्ण भूमिका निभाता है। यदि कोई व्यक्ति केवल मस्तिष्क से ही सोचेगा, तो वह अत्यधिा स्वार्थी बन सकता है। वहीं यदि वह केवल दिल से सोचेगा, तो बहकावे में आ सकता है और ठोस निर्णय नहीं ले पाएगा। दिल और दिमागकूदोनों की सूझबूझ से चलने वाला व्यक्ति न केवल नए रास्ते बनाता है, बल्कि अपनी एक अलग पहचान भी स्थापित करता है।

सोनम वांगचुक के आंदोलन की अनदेखी का प्रश्न

370 की वापसी के लिए लड़ने के अपने वादे से पीछे हटने का आरोप लगाया। मेहदी गरजते हुए कहते हैं कि कश्मीर के लिए विशेष दर्जा, पूर्ण राज्य के दर्जे से कहीं ज्यादा महत्वपूर्ण है। इल्जाम मौसम को दिया जा सकता है, गर्मी इतनी है कि तल्लियां बड़ी हुई हैं, खासकर जब बारिश नहीं हो। शायद देवता नाराज हैं। फिर, अयोध्या में भी चोरी की घटना हुई है।

तो क्या मेहदी की नाराजगी यह संकेत देती है कि वे उमर से इतने नाराज हैं कि नेशनल कॉन्फ्रेंस में भी दो फाड़ हो सकता है? या हो सकता है कि मेहदी सही समय का इंतजार कर रहे हों और वंशवाद का पासा पलटने की उम्मीद पाले हैं। या फिर वे नेशनल कॉन्फ्रेंस में ही बने रहें, लेकिन जब भी भाजपा परिसीमन बिल लाने की योजना बनाए, तो उसके पक्ष में मतदान करें। इस बिल का मकसद विस्तारित संसद में महिलाओं के लिए 33 प्रतिशत कोटा तय करना है— और यह समझने में कोई गलती न रहे कि इस बिल का मकसद चुनाव क्षेत्रों का नए सिरे से गठन करना है, जिससे भारत में मतदान का तरीका बदलेगा और लोकसभा की संरचना में भी बुनियादी बदलाव आएगा।

संविधान में इतना बड़ा बदलाव करने के लिए, संविधान को सरसरी तौर पर पढ़कर भी आप समझ सकते हैं, भाजपा के नेतृत्व वाले एनडीए को दो—तिहाई बहुमत की जरूरत है— यानी निचले सदन की

543 सीटों में से 360 सीटें, जबकि अभी उनके पास 293 सीटें हैं। अगर वे उस बिल को दोबारा लाना चाहते हैं जो पिछले ही अप्रैल में सदन में गिर गया था, तो उन्हें 67 और सांसदों का साथ चाहिए होगा। और जैसा कि महान चाणक्य ने कहा था, प्यार, जंग और राजनीति में सब कुछ जायज है। इसीलिए टीएमसी की टूटन उनके काम आ रही है —28 में से 20 सांसदों ने एक निर्दलीय पार्टी बना ली है जो बाहर से भाजपा का समर्थन करेगीयसाथ ही शिवसेना (यूबीटी) का भी बुरा हाल है, जहां नौ में से छह सांसद पार्टी छोड़कर शिवसेना के ही भाजपा—समर्थक एकनाथ शिंदे गुट में शामिल हो गए हैंय वहीं शरद पवार की एनसीपी में भी यह डर बना हुआ है कि अगर उन्होंने परिसीमन बिल के पक्ष में वोट नहीं दिया तो पार्टी खत्म हो जाएगी।

इस तरह, भले ही मौनसून के बादल नहीं बरसे, लेकिन 18वीं लोकसभा की फिजा काफी हद तक बदल चुकी है। जब मौनसून सत्र शुरू होगा, तो यह उस लोकसभा से बिल्कूल अलग दिखेगी जिसे दो साल

पहले हम लोगों ने चुना था, और यह सब बिना किसी चुनाव के हो गया। कुछ राज्यों में,मंसलन, जम्मू-कश्मीर में, स्थिति आसान है। राज्य की कुल संसदीय 5 सीटों में नेशनल कॉन्फ्रेंस के पास सिर्फ 2 सीटें हैं— 2 सीटें भाजपा के पास हैं और एक सीट बारामूला के इंजीनियर राशिद के पास है, जो निर्दलीय सांसद हैं। अगर मेहदी हाथ मिलाने को राजी हो जाएं और इंजीनियर राशिद को मनाया जा सके—वयोंकि 21वीं सदी में कौन नहीं लैंगिक समानता के पक्ष में होना चाहेगा? ध्यान रहे कि दिल्ली हाईकोर्ट ने राशिद को संसद में शामिल होने की इजाजत चंद दिन पहले ही दी है।



छोटे और मझोले अखबारों की समस्याओं को लेकर राष्ट्रीय स्तर पर बनेगी रणनीति, दिल्ली में केंद्र सरकार से मिलेगा प्रतिनिधिमंडल

दैनिक बुद्ध का संदेश रांची। रांची प्रेस क्लब में 20 जुलाई 2026 को ऑल इंडिया न्यूजपेपर्स पब्लिशर्स एंड एडिटर्स एसोसियेशन की महत्वपूर्ण बैठक आयोजित की गई। बैठक में झारखंड, बिहार, उत्तर प्रदेश, ओडिशा और पश्चिम बंगाल के समाचार पत्रों के प्रकाशकों एवं संपादकों ने भाग लेकर छोटे और मझोले अखबारों के सामने आ रही वित्तीय, तकनीकी और प्रशासनिक समस्याओं पर विस्तार से चर्चा की। बैठक की अध्यक्षता करते हुए अशोक कुमार ने कहा कि संगठन का उद्देश्य सरकार का विरोध करना नहीं, बल्कि समाचार पत्रों की वास्तविक समस्याओं को सरकार तक पहुंचाना है। उन्होंने बताया



कि जल्द ही एसोसियेशन का एक प्रतिनिधिमंडल नई दिल्ली जाकर राष्ट्रपति, प्रधानमंत्री, गृह मंत्री, संबंधित केंद्रीय मंत्री एवं वरिष्ठ अधिकारियों से मुलाकात कर विभिन्न मांगों से अवगत कराएगा। बैठक में प्रमुख रूप से मांग उठाई गई कि 75 हजार से कम प्रसार संख्या वाले समाचार पत्रों को जीएसटी और जटिल प्रक्रियाओं से पूर्ण छूट दी जाए। वक्ताओं ने कहा कि अखबार एक ऐसा माध्यम है जो अपनी लागत से काफी कम मूल्य पर पाठकों तक पहुंचता है और पाठकों से जीएसटी भी नहीं लिया जाता, इसलिए इस पर कर संबंधी नियमों में राहत मिलनी चाहिए। प्रेम शंकरण, प्रशांत कुमार और सुमन कुमार सिंह ने बार-बार

जिलाधिकारी ने की कर-करेत्तर की मासिक समीक्षा बैठक राजस्व वसूली में तेजी लाने के दिये निर्देश

दैनिक बुद्ध का संदेश सोनभद्र। जिलाधिकारी चर्चित गौड़ ने आज कलेक्ट्रेट सभागार में राजस्व कार्यक्रमों व कर-करेत्तर की मासिक समीक्षा बैठक की, जिलाधिकारी ने मानक के मुताबिक वसूली के लक्ष्य को पूरा करने, तहसील स्तरों पर बकायेंदारों पर वसूली की कार्यवाही करने, आर0सी0 का नियमित मिलान करने के साथ ही सरकारी जमीनों को सुरक्षित करते हुए जन शिकायतों का गुणवत्तापूर्ण निस्तारण सुनिश्चित करने के निर्देश सम्बन्धितों को दिये गये। उन्होंने कहा कि शासन द्वारा निर्धारित महीने के अनुरूप लक्ष्य वसूली के कार्य में तेजी लाया जाये, जिससे राजस्व वसूली के प्रगति में तेजी लाया जा सके, इस कार्य में शिथिलता न बरती जायें, लक्ष्य पूरा न करने वालों की जिम्मेदारी तय

कागज पर अनुदान देती थी, जबकि अब उसी पर जीएसटी लगाया जा रहा है। उन्होंने राज्य स्तर पर एमपैनलमेंट प्रक्रिया को सरल बनाने तथा प्रिंटिंग प्रेस से अनुमोदन की अनिवार्यता समाप्त करने की मांग भी उठाई। बैठक में कमल किशोर ने कहा कि पूर्व में एसोसियेशन के शिष्टमंडल द्वारा दिल्ली में किए गए प्रयासों से 13 महत्वपूर्ण मुद्दों पर केंद्रीय मंत्री के निदेश पर कार्रवाई हुई थी। इसके बावजूद बाद में बिना मंत्री की सहमति के नियमों में लगातार संशोधन किए गए, जिससे छोटे और मझोले समाचार पत्रों की कठिनाइयां बढ़ी हैं। उन्होंने जीएसटी और प्रेस से जुड़े व्यवहारिक एवं तकनीकी मुद्दों पर विस्तार से चर्चा करते हुए संगठन

जिलाधिकारी ने की कर-करेत्तर की मासिक समीक्षा बैठक राजस्व वसूली में तेजी लाने के दिये निर्देश

का जाये। उन्होंने कहा कि पायें इसका भी ध्यान दिया जाये। बाजार में बिकने वाले खाद्य सामग्री की जाँच कराते रहें, ताकि किसी प्रकार प्रकार की मिलावटी की स्थिति न आने पायें, इसके लिए छापेमारी की कार्यवाही में तेजी लाया जायें और जो भी शासन द्वारा मानक व फार्मुला निर्धारित किया गया है, उसका अक्षरशः अनुपालन करना सुनिश्चित करें गें। बैठक में अपर जिलाधिकारी वि०/रा० वागीश कुमार शुक्ला, उप जिलाधिकारी दुद्धी रवि पासवान, उप जिलाधिकारी मुख्यालय आकांक्षा गौतम, उप जिलाधिकारी सदर आशीष त्रिपाठी, जिला अल्पसंख्यक कल्याण अधिकारी सुधांशु शेखर शर्मा, जिला पूर्ति अधिकारी ध्रुव गुप्ता, सदर तहसीलदार अमित कुमार सिंह, प्रशासनिक अधिकारी रामलाल यादव सहित अन्य सम्बन्धितगण उपस्थित रहें।

जनसेवा के पांच साल पूरे, ब्लॉक प्रमुख राकेश मद्धेशिया का भावुक संदेश बना चर्चा का विषय

दैनिक बुद्ध का संदेश नौतनवा / महाराजगंज। विकासखंड नौतनवा के ब्लॉक प्रमुख राकेश मद्धेशिया का पांच वर्षीय कार्यकाल सोमवार को पूरा हो गया। इस अवसर पर उन्होंने सोशल मीडिया के माध्यम से क्षेत्र पंचायत सदस्यों, ग्राम प्रधानों और क्षेत्रवासियों के नाम भावुक संदेश जारी कर सभी के प्रति आभार व्यक्त किया। उनका संदेश सोशल मीडिया पर तेजी से वायरल हो रहा है और लोग उनके कार्यकाल की सराहना करते हुए शुभकामनाएं दे रहे हैं। राकेश मद्धेशिया ने अपने संदेश में कहा कि उन्होंने ब्लॉक प्रमुख के रूप में केवल जनप्रतिनिधि की भूमिका नहीं निभाई, बल्कि क्षेत्र के बेटे की तरह हर सुख-दुख में लोगों के साथ खड़े रहने का प्रयास किया। जनता की समस्याओं को अपनी समस्या मानते हुए उनका समाधान कराने और विकासखंड नौतनवा में विकास कार्यों को गति देने के लिए लगातार प्रयास किए। उन्होंने क्षेत्र पंचायत सदस्यों, ग्राम प्रधानों एवं क्षेत्रवासियों के सहयोग और

विश्वास के लिए हृदय से आभार व्यक्त करते हुए कहा कि यदि उनके कार्यकाल में कोई त्रुटि हुई हो तो उन्हें अपना छोटा भाई या बेटा समझकर क्षमा करें। उन्होंने कहा कि जनता का स्नेह और विश्वास ही उनकी सबसे बड़ी ताकत है। ब्लॉक प्रमुख ने यह भी बताया कि मुख्यमंत्री योगी आदित्यनाथ के निर्देशानुसार वह आगामी छह माह तक प्रशासक के रूप में विकासखंड नौतनवा की जिम्मेदारियों का निर्वहन करेंगे। उन्होंने विश्वास जताया कि आगे भी क्षेत्रवासियों का सहयोग मिलता रहेगा और वह पूरी निष्ठा एवं ईमानदारी के साथ जनहित और विकास कार्यों को निरंतर आगे बढ़ाते रहेंगे। ब्लॉक प्रमुख के पांच वर्षीय कार्यकाल की पूर्णता पर जारी उनका यह संदेश सोशल मीडिया पर चर्चा का विषय बना हुआ है। बड़ी संख्या में लोग उन्हें सफल कार्यकाल के लिए बधाई देते हुए उनके उज्ज्वल भविष्य और निरंतर जनसेवा की शुभकामनाएं दे रहे हैं।

आई०जी०आर०एस० पोर्टल पर प्राप्त शिकायतों का निस्तारण शासन की मंशा के अनुरूप ससमय किया जाये-सुनिश्चित-जिलाधिकारी

दैनिक बुद्ध का संदेश सोनभद्र। जिलाधिकारी चर्चित गौड़ की अध्यक्षता में आज कलेक्ट्रेट सभागार में आई०जी०आर०एस० पोर्टल पर प्राप्त होने वाली जन शिकायतों के त्वरित एवं गुणवत्ता पूर्ण निस्तारण हेतु जिला स्तरीय अधिकारियों के साथ ही अन्य सम्बन्धित अधिकारियों के उपस्थिति में बैठक की गयी। इस दौरान जिलाधिकारी ने उपस्थित अधिकारियों को सम्बोधित करते हुए कहा कि प्रदेश के मुख्यमंत्री की मंशा है कि जनता दर्शन, तहसील दिवस, आई०जी०आर०एस०, थाना समाधान दिवस में प्राप्त होने वाली शिकायतों का निस्तारण ससमय व गुणवत्ता पूर्ण तरीके

से सुनिश्चित किया जाये, जिससे कि जन मानस की समस्याओं

शिकायतों का गुणवत्ता पूर्ण निस्तारण करें, निस्तारण के

दौरान स्थल पर कार्यवाही सम्बन्धी जी०पी०एच० फोटोग्रास अपलोड करना सुनिश्चित करें, सम्बन्धित अधिकारी प्रतिदिन आई०जी०आर०एस० पोर्टल को लागिन करते हुए प्राप्त होने वाली शिकायतों का फीडबैक भी प्राप्त

हज-2027 के ऑनलाइन आवेदन की अंतिम तिथि 24 जुलाई तक बढ़ी, इच्छुक अभ्यर्थी शीघ्र करें आवेदन

दैनिक बुद्ध का संदेश सोनभद्र। उत्तर प्रदेश राज्य हज समिति के अनुसार हज कमेटी ऑफ इंडिया, मुंबई द्वारा जारी सर्कुलर-3 के तहत हज-2027 के लिए ऑनलाइन आवेदन की अंतिम तिथि 20 जुलाई, 2026 से बढ़ाकर 24 जुलाई, 2026 कर दी गई है। जिला अल्पसंख्यक कल्याण अधिकारी सुधांशु शेखर शर्मा ने जनपद के इच्छुक हज आवेदकों से अपील की है कि वे निर्धारित समय सीमा के भीतर हज कमेटी ऑफ इंडिया की वेबसाइट jजजचक्र / /रिबवउउपजजम्म. हवअ.पद पर ऑनलाइन आवेदन अवश्य पूर्ण कर लें। जिन आवेदकों ने केवल पंजीकरण कराया है, लेकिन किसी कारणवश आवेदन प्रक्रिया पूरी नहीं की है, वे भी अंतिम तिथि से पहले आवेदन पूर्ण कर लें, अन्यथा हज-2027 के लिए उनका आवेदन स्वीकार नहीं किया जाएगा। उन्होंने बताया कि जिन आवेदकों को अभी तक भारतीय अंतरराष्ट्रीय पासपोर्ट प्राप्त नहीं हुआ है, वे तत्काल संबंधित पासपोर्ट कार्यालय से संपर्क कर पासपोर्ट प्राप्त कर लें, ताकि अंतिम तिथि से पूर्व आवेदन प्रक्रिया पूरी की जा सके। हज यात्रियों के चयन के लिए ऑनलाइन कुर्रा (डिजिटल रैंडम सेलेक्शन) का आयोजन 30 जुलाई, 2026 को हज हाउस, मुंबई में किया जाएगा। चयनित हज यात्रियों की सूची हज कमेटी ऑफ इंडिया की वेबसाइट पर प्रकाशित की जाएगी तथा आवेदकों को एसएमएस के माध्यम से भी सूचना दी जाएगी। जिला अल्पसंख्यक कल्याण अधिकारी सुधांशु शेखर शर्मा ने बताया कि चयनित हज यात्रियों को 10 अगस्त, 2026 तक रुपया 1,52,300 की अग्रिम धनराशि हज कमेटी ऑफ इंडिया के खाते में जमा करनी होगी। उन्होंने सभी इच्छुक आवेदकों से निर्धारित समय सीमा के भीतर आवेदन प्रक्रिया पूर्ण करने की अपील की है।

डीपी एकद मामले में वांछित वास्टी अभियुक्तगिरफ्तार

दैनिक बुद्ध का संदेश सोनभद्र। थाना दुद्धी पुलिस ने दहेज प्रतिषेध अधिनियम (डीपी एक्ट) से संबंधित एक वारंटी अभियुक्त को गिरतार कर न्यायालय के समक्ष प्रस्तुत किया है। पुलिस अधीक्षक सोनभद्र अभिषेक वर्मा के निर्देशन तथा अपर पुलिस अधीक्षक (ऑपरेशन) ऋषभ रुणवाल एवं क्षेत्राधिकारी दुद्धी विनय प्रभाकर साहनी के पर्यवेक्षण में अपराधियों के विरुद्ध चलाए जा रहे अभियान के तहत थाना दुद्धी पुलिस को यह सफलता मिली। पुलिस के अनुसार मु. नं. 2786 /2023, धारा 323, 504, 506, 498ए मादवि एवं 3 /4 दहेज प्रतिषेध अधिनियम से संबंधित वारंटी अभियुक्त शिवप्रसाद पुत्र राघव, निवासी नवजीवन, थाना विन्ध्यनगर, जिला सिंगरौली (मध्य प्रदेश) को उसके घर से गिरतार किया गया। आवश्यक वैधानिक कार्रवाई पूरी करने के बाद रविवार को अभियुक्त को न्यायालय में पेश किया गया। गिरतारी करने वाली पुलिस टीम में उपनिरीक्षक मनोज कुमार सिंह, हेड कांस्टेबल राजेश कुमार सिंह एवं महिला आरक्षी सुमन सरोज शामिल रही। पुलिस ने बताया कि जनपद में वांछित एवं वारंटी अभियुक्तों की गिरतारी के लिए अभियान लगातार जारी है।

जमीनी विवाद में कुल्हाड़ी व लाठी-डंडे से हमला हालत गंभीर

दैनिक बुद्ध का संदेश बभनी (सोनभद्र)। बभनी थाना क्षेत्र के रंदह गांव में रविवार को रात खेत की मेढ़ को लेकर हुए विवाद में एक व्यक्ति पर कुल्हाड़ी व लाठी-डंडों से हमला कर दिया गया। मारपीट में वह गंभीर रूप से घायल हो गया। सूचना पर पहुंची पुलिस ने घायल व्यक्ति को उपचार के लिए सामुदायिक स्वास्थ्य केंद्र

बभनी में भर्ती कराया जहां उसका इलाज चल रहा है। जानकारी के अनुसार, खेत की मेढ़ और थोड़े से जमीन को लेकर दो पक्षों के बीच पहले कहासुनी हुई। देखते ही देखते विवाद बढ़ गया और दोनों पक्षों में मारपीट शुरू हो गई। आरोप है कि एक पक्ष के रामजनम,रामशकल पुत्रगण हरि,हरि पुत्र रुपचंद,फूलमतिया पत्नी हरि, शांति पत्नी रामशकल तथा सगीता पत्नी रामजनम ने कुल्हाड़ी और लाठी-डंडों से हमला कर दिया, जिससे लक्ष्मन 70 पुत्र रुपचंद निवासी रंदह गंभीर रूप से घायल हो गया। उसके शरीर पर लाठी डंडे की मार तथा सिर पर कुल्हाड़ी से प्रहार कर दिया गया जिससे वह लहुलुहान हो गया और वहीं गिर गया। टना की सूचना मिलते ही सब इस्पेक्टर अखिलेश कुमार पाठक मयफोर्स के साथ मौके पर पहुंचे और घायल पड़े व्यक्ति को तत्काल सामुदायिक स्वास्थ्य केंद्र बभनी में भर्ती कराया, जहां उसका उपचार चल रहा है। पुलिस ने मामले की जांच शुरू कर दी है और दोनों पक्षों से पूछताछ की जा रही है। प्रमारी निरीक्षक डीपी यादव का कहना है कि मामले की जांच कर आवश्यक विधिक कार्रवाई की जाएगी। घायल की तहरीर तथा चिकित्सकीय रिपोर्ट के आधार पर आगे की कार्रवाई की जा रही है।

नगरीय निकायों में समाधान दिवस सम्भव का आयोजन समस्या सुन किया निस्तारण

दैनिक बुद्ध का संदेश सोनभद्र। उ०प्र० शासन द्वारा जन शिकायतों की सुनवाई तथा उनका गुणवत्तापूर्ण ढंग से निस्तारण के लिए प्रत्येक सोमवार को नगरीय निकायों में समाधान दिवस सम्भव का आयोजन हेतु दिये गये आदेश के क्रम में 20 जुलाई 2026 सोमवार को रुबी प्रसाद अध्यक्ष नगर पालिका परिषद , की अध्यक्षता में जनसुनवाई (सम्भव) दिवस का अयोजन किया गया। तत्क्रम में जनसुनवाई (सम्भव) दिवस में प्राप्त शिकायतें क्रमशः नगर पालिका परिषद सोनभद्र में 2, नगर पंचायत घोरावल में 2, नगर पंचायत चुर्क घुर्मा में 2, नगर पंचायत चोपन में 4, नगर पंचायत ओबर में 3, नगर पंचायत रेनुकूट में 4, नगर पंचायत पिपरी में 2, नगर पंचायत दुद्धी में 2, नगर पंचायत डाला बाजार में 1, नगर पंचायत अनपरा में 2, समस्त निकायों में कुल 24 शिकायतें प्राप्त हुईं जिनमें मुख्य रूप से साफ-सफाई, पेयजल व मार्ग प्रकाश, इत्यादि से सम्बन्धित सभी शिकायतों का तत्काल निस्तारण कराया गया। रुबी प्रसाद अध्यक्ष नगर पालिका परिषद , द्वारा बताया गया कि जनता की समस्याओं से रूबरू होने व उसका समयबद्ध, गुणवत्तापूर्ण निस्तारण शासन की शीर्ष प्राथमिकता पर है इस पर तत्परतापूर्वक कार्यवाही की जा रही है उक्त अवसर पर सदस्यगण एवं नगर पालिका कर्मचारी आदि उपस्थित रहें।

25 जुलाई से शुरू होगा चातुर्मास, पद्म पुराण के अनुसार इन 8 नियमों का करें पालन



इस साल चातुर्मास का आरंभ 25 जुलाई 2026 से होने जा रहा है। हिंदू धर्म में चातुर्मास को बेहद खास माना जाता है। देवशयनी एकादशी से चातुर्मास का प्रारंभ होता है। धार्मिक मान्यताओं के अनुसार, देवशयनी एकादशी के दिन से भगवान विष्णु योग निद्रा में चले जाते हैं और अगले चार महीने तक वह निद्रा में रहते हैं।

इस दौरान सृष्टि का संचार भगवान शिव के रुद्र अवतार करते हैं। मान्यता है कि इन दिनों किया गया जप-तप, दान पुण्य और व्रत विशेष फलदायी रहता है। पौराणिक मान्यता के अनुसार, चातुर्मास की अवधि में भगवान विष्णु एक तो रूप में राजा बलि के पास रहते हैं और दूसरे रूप में शेष शय्या पर शयन करते हैं। आइए आपको बताते हैं पद्म पुराण के अनुसार, चतुर्मास में किन बातों का ज्यादा ध्यान देना चाहिए आपको बताते हैं इस लेख में-

चातुर्मास का नियम - पद्म पुराण के मुताबिक, चातुर्मास के दौरान भगवान विष्णु शेषशय्या पर सो जाते हैं। इसलिए इस महीने में धरती या फिर पलंग पर कंबल बिछाकर शयन करना चाहिए। इस पर गद्दा तो बिल्कुल न डालें। जो लोग इस महीने धरती पर शयन करते हैं, उन्हें धन, पुत्रादि की प्राप्ति होती है। इन लोगों को व्यक्ति को कोढ़ की बीमारी नहीं होती है।

- इन 4 महीनों में दीपदान का विशेष महत्व बताया गया है। धार्मिक मान्यताओं के अनुसार, इस महीने में दीपदान करने से ज्ञान में वृद्धि होती है और एक साथ हजारों दीपदान करने का फल मिलता है।

- पद्म पुराण के अनुसार, चातुर्मास में 24 घंटे में व्यक्ति एक बार भोजन करता है, उस व्यक्ति की गिनती अग्निष्टोम यज्ञ करने के फल प्राप्त होता है।

- इस अवधि में जो व्यक्ति दूध और सिर्फ फल खाता है, उसे पापों को नाश होता है। जो व्यक्ति इस महीने में दही का त्याग करता है उसे गोलोक की प्राप्ति होती है। चातुर्मास में आने वाले दोनों पक्षों की एकादशी का व्रत करना चाहिए।

- चातुर्मास के दौरान तिल, आंवला और बिल्वपत्र जल में मिलाकर स्नान करने वाले व्यक्ति के पापों से नाश होता है और मन में प्रसन्नतादायक रहेगी। इसके साथ ही ओम नमः शिवाय का जप जरूर करें। फिर पानी का लोटा सिर पर डाले तो आपको पित्त की बीमारी से राहत मिलेगी।

- इस दौरान किसी भी व्यक्ति की निंदा न करें, कोशिश करें कि आप ब्रह्मचार्य का पालन करें। भजन सुने और संतों की सेवा करें, जिससे आपको अक्षय पुण्य की प्राप्ति होती है। इन चार महीनों में झूठ बिल्कुल भी न बोले।

- चातुर्मास के दौरान भगवान विष्णु के आगे खड़े होकर पुरुष सूक्त का पाठ कर सकते हैं। ऐसा करने से बुद्धि में वृद्धि होती है। इस महीने में श्रमो नारायणायश मंत्र का जप कम से कम 108 बार जप करें।

लॉकअप 22 में बवाल, श्रेया कालरा ने राम कपूर पर लगाए संगीन आरोप, बोलीं- कीस करने की... जब दीपिका पादुकोण ने रचा था इतिहास... फीफा वर्ल्ड कप ट्रॉफी का अनावरण करने वाली बनी थीं पहली भारतीय



नेटफ्लिक्स के मशहूर रियलिटी शो लॉकअप 2 में हाल ही में कंटेस्टेंट्स ने अपने-अपने गैंगलीडर चुने। इस दौरान शिवांगी जोशी और आकाक्षा चमोला को गैंग लीडर बनाने के लिए सबसे ज्यादा वोट और सपोर्ट मिला। लेकिन जब श्रेया कालरा का नाम सामने आया, तो घर के किसी भी सदस्य ने उन्हें अपना समर्थन नहीं दिया। यहां तक कि सीनियर एक्टर राम कपूर ने भी श्रेया को सपोर्ट करने से साफ मना कर दिया। इस बात से श्रेया कालरा बेहद नाराज हो गई और उनका गुस्सा सातवें आसमान पर पहुंच गया। उन्होंने न सिर्फ सरेआम राम कपूर को फटकार लगाई, बल्कि शिल्पा शिंदे के सामने भी अपनी भड़ास निकाली।

राम कपूर के व्यवहार पर श्रेया ने उठाए सवाल

श्रेया ने राम कपूर से सपोर्ट मांगते हुए कहा कि उन्होंने राम को तीन बार सुरक्षित किया था, इसलिए कम से कम उन्हें तो सपोर्ट करना चाहिए था। राम के इनकार के बाद श्रेया ने शिल्पा के सामने एक बड़ा दावा किया। उन्होंने बताया कि जब शिवांगी जोशी एक टास्क कर रही थीं, तब राम कपूर उनके बेहद करीब आ गए थे, जिसके बाद हर्षद चोपड़ा ने उन्हें वहां से दूर किया। श्रेया ने नाराजगी जताते हुए कहा कि राम कपूर को अपनी सीमाएं तय करनी चाहिए। उन्होंने यह भी चेतावनी दी कि अगर इस बार राम कपूर ने उन्हें किस करने की कोशिश की, तो वह उन्हें सीधे मना कर देंगी।

सीनियॉरिटी पर बरसीं श्रेया, आगे बढ़ेगा विवाद

श्रेया ने राम पर अपना गुस्सा जारी रखते हुए कहा कि उन्होंने राम कपूर के लिए तीन टास्क जीते, लेकिन फिर भी राम कपूर ने उनके समर्थन में एक हाथ तक नहीं उठाया। उन्होंने कहा कि वह ऐसी सीनियॉरिटी की इज्जत नहीं कर सकतीं और ऐसे सीनियर होने पर उन्हें अफसोस है। श्रेया ने साफ किया कि अगर फराह मैम भी उनसे इस बारे में पूछेंगी, तो वह अपनी बात पर टिकी रहेंगी। राम कपूर को आड़े हाथों लेने के बाद अब घर का माहौल काफी तनावपूर्ण हो गया है।

कहीं आप भी तो नहीं करती शेपवियर का इस्तेमाल, इसे रोजाना पहनने के हैं यह साइडइफेक्ट्स



महिलाएं शेपवियर पहनना काफी ज्यादा पसंद करती हैं. ऐसा इसलिए क्योंकि इसे पहनने के बाद किसी भी साइज और शेप की महिला फिट एंड कॉन्फिडेंट दिखती हैं. आम बोलचाल की भाषा में यह कहना गलत नहीं होगा कि बॉडी को एक परफेक्ट शेप में दिखाने के लिए अक्सर महिला शेपवियर का इस्तेमाल करती है. स्लिमिंग बॉडी सूट से लेकर टमी कंट्रोल पैंटी तक का इस्तेमाल अक्सर महिला इसी वजह से करती है. हममें से कई ऐसी महिला हैं जो खुद को प्रेजेंटेशन बनाने के साथ-साथ कॉन्फिडेंट दिखने के लिए शेपवियर का इस्तेमाल करती है. लेकिन बहुत सारी महिलाओं को यह पता नहीं है रोजाना शेपवियर पहनने से शरीर पर इसके कई सारे साइड इफेक्ट्स दिख सकते हैं.

शेपवियर कैसे यूटीआई और यीस्ट इन्फेक्शन का बनता है कारण

आपकी जानकारी के लिए बता दें कि रोजाना शेपवियर का इस्तेमाल सेहत के लिए काफी ज्यादा नुकसानदायक है. हेल्थ एक्सपर्ट और डॉक्टरों के मुताबिक यह यूरिनरी ट्रैक्ट इन्फेक्शन से लेकर यीस्ट इन्फेक्शन तक का खतरा बना रहता है. आज हम इस आर्टिकल के जरिए इसे रोजाना पहनने के साइड इफेक्ट्स के बारे में जानेंगे.

शेपवियर पहनने से हो सकती हैं महिलाओं को यह बीमारी

यूरिनरी ट्रैक्ट इन्फेक्शन

रोजाना शेपवियर पहनने से यूरिनरी ट्रैक्ट इन्फेक्शन (यूटीआई) होने का खतरा बढ़ सकता है. कपड़े के ज्यादा फिट होने के कारण यूरिनरी के पूरे फंक्शन पर दबाव पड़ सकता है. जिसके कारण यूरिनरी टैक्ट में बैक्टीरिया पनप सकता है. जिसकी वजह यूटीआई होने की संभावना बढ़ सकती है. कुछ शेपवियर पहनने से यूथेरा में जलन या असुविधा पैदा होती है. अगर आपको भी ऐसी दिक्कत हो रही है तो तुरंत डॉक्टर से संपर्क करें नहीं तो इन्फेक्शन का खतरा बढ़ जाएगा.

यीस्ट इन्फेक्शन

शेपवियर जैसे टाइट-फिटिंग कपड़े पहनने से वजाइनल एरिया में जलन, गर्मी हो सकती है. जिसके कारण यीस्ट पनपने का खतरा बढ़ जाता है. इतनी टाइट फिटिंग कपड़ा पहने से आपको उस एरिया में खुजली और जलन हो सकती है. यदि आपको उस जगह पर खुजली हो रही है तो तुरंत डॉक्टर से सलाह लें.

स्किन इन्फेक्शन

बहुत अधिक टाइट शेपवियर पहनने से आपके स्किन पर इन्फेक्शन हो सकता है. जिसके कारण स्किन पर जलन और इन्फेक्शन फैल सकता है. इसकी वजह से त्वचा पर कट या खरोंच भी आ सकते हैं. शेपवियर पहनने से आपको उस एरिया में लाल दाग और सूजन हो गया है तो आपको बचकर रहना चाहिए.

पीठ दर्द

हर दिन शेपवियर पहनने से आपके पेट और पीठ की मांसपेशियों पर अत्यधिक दबाव पड़ सकता है, जो समय के साथ पीठ दर्द और परेशानी का कारण बन सकता है. इसके अलावा बहुत अधिक टाइट शेपवियर वाले कपड़े आपकी मांसपेशियों को खींच सकते हैं और मांसपेशियों में ऐंठन पैदा कर सकते हैं जो आगे चलकर पीठ दर्द बढ़ा सकते हैं. यदि आपको शेपवियर पहनते समय पीठ दर्द या किसी तरह की असुविधा होती है. जो आगे जाकर गंभीर बीमारी बन सकती है.

पाचन संबंधी दिक्कतें: शेपवियर जैसे टाइट-फिटिंग कपड़े इंटरनल बॉडी पार्ट को सिकुड़ सकते हैं. साथ ही आपकी पाचन शक्ति को भी काफी हद तक प्रभावित कर सकती है. इससे आपको गैस, सूजन, ऐंठन और पेट खराब की समस्या हो सकती है. लंबे वक्त तक ज्यादा टाइट कपड़ा पहनने से पेट और आंत सिकुड़ सकते हैं. इससे आपकी ब्लड सर्कुलेशन भी काफी हद तक प्रभावित हो सकती है. इसलिए कोशिश करनी चाहिए ढीले-ढाले कपड़े पहनने की.



इंटरनेट पर प्रशंसकों के बीच बेहद लोकप्रिय हैं। इस घटना की तस्वीरें और वीडियो जल्द ही इंटरनेट पर तेजी से फैल गए, और दीपिका को सफेद शर्ट के साथ गोल्डन ओवरकोट पहने हुए देखा गया जब वह ट्रॉफी के अनावरण के लिए पिच पर उतरीं।

दीपिका ने इकर कैसिलास के साथ ट्रॉफी का अनावरण किया

बॉलीवुड स्टार दीपिका पादुकोण ने अर्जेंटीना और फ्रांस के बीच फाइनल मैच से पहले फीफा वर्ल्ड कप ट्रॉफी का अनावरण करने के लिए स्पेनिश फुटबॉलर इकर कैसिलास के साथ हाथ मिलाया। फीफा प्रोटोकॉल के तहत, केवल कुछ चुनिंदा लोगों को ही इसे छूने या ले जाने की अनुमति है, जिनमें पूर्व फीफा वर्ल्ड कप विजेता, राष्ट्राध्यक्ष और नामित अधिकारी शामिल हैं।

दीपिका की मौजूदगी एक ऐतिहासिक मील का पत्थर साबित हुई, जिससे वह फुटबॉल के सबसे प्रतिष्ठित पुरस्कार का अनावरण करने का सम्मान पाने वाली पहली भारतीय बन गईं।

रणवीर सिंह स्टैंड्स से चीयर करते दिखे

फाइनल में दीपिका के साथ उनके पति रणवीर सिंह भी मौजूद थे। फैनस द्वारा सोशल मीडिया पर शेयर किए गए वीडियो में इस जोड़े को स्टैंड्स से मैच का आनंद लेते हुए देखा गया। एक क्लिप में, रणवीर को एक दोस्त के साथ उत्साहपूर्वक खेल पर चर्चा करते हुए देखा जा सकता है, जबकि दीपिका पिच पर हो रहे खेल को देख रही थीं।

सितारों से सजा फीफा वर्ल्ड कप फाइनल

अर्जेंटीना और फ्रांस के बीच 2022 फीफा वर्ल्ड कप फाइनल ने दुनिया भर की मशहूर हस्तियों को आकर्षित किया। टूर्नामेंट के इतिहास के सबसे यादगार फाइनल में से एक में, अर्जेंटीना ने पेनल्टी में फ्रांस को हराकर 38 साल बाद ट्रॉफी जीती। लुसैल स्टेडियम में कई भारतीय हस्तियां मौजूद थीं, जिनमें शाहरुख खान, नोरा फतेही, करिश्मा कपूर, रवीना टंडन और कार्तिक आर्यन शामिल थे।

जंग हो-योन ने 2026 में इस परंपरा को आगे बढ़ाया: फीफा वर्ल्ड कप 2026 फाइनल में, स्विड गेम स्टार जंग हो-योन ने आर्थिक फीफा वर्ल्ड कप ट्रॉफी सेरेमनी में भाग लेने वाली पहली कोरियाई एक्टर बनकर फुटबॉल के इतिहास में एक और मील का पत्थर जोड़ा। लुई वितों की ग्लोबल एंबेसडर के तौर पर, अर्जेंटीना के खिलाफ स्पेन के फाइनल मैच से पहले, उन्होंने स्पेनिश टेनिस स्टार कार्लोस अल्काराज के साथ खास तौर पर डिजाइन किया गया ट्रॉफी केस लेकर मैदान में कदम रखा। उनके इस अंदाज ने सबका ध्यान खींचा और फुटबॉल के सबसे बड़े मंच पर एशियाई सितारों की बढ़ती मौजूदगी को उजागर किया।